



மேல்மலையனூர் தேர் திருவிழாவில் தீக்காயம் ஏற்பட்டு செஞ்சி அரசு மருத்துவமனையில் தீவிர சிகிச்சை பிரிவில் அனுமதிக்கப்பட்ட பெண்ணை அமைச்சர் செஞ்சி மஸ்தான் நேரில் சென்று ஆறுதல் தெரிவித்தார். உடன் செஞ்சி ஒன்றிய பெருந்தலைவர் விஜயகுமார், வல்லம் ஒன்றிய பெருந்தலைவர் அமுதா ரவிக்குமார், பேரூராட்சி மன்ற தலைவர் மொக்தியார் அலி மஸ்தான், டாக்டர் திவ்யா உள்ளனர்.

அன்னை மணியம்மையாரின் 46ஆம் ஆண்டு நினைவு நாள் :

மகளிர் சிறப்புக் கருத்தரங்கம்!

திராவிடர் கழகத் தலைவர் ஆசிரியர் கி.வீரமணி சிறப்புரை!

சென்னை, மார்ச் 18 - அன்னை மணியம்மையார் அவர்களின் 46ஆம் ஆண்டு நினைவு நாளான நேற்று முன்தினம் (16.3.2024) காலை 10 மணி யளவில் திராவிடர் கழக மகளிரணி சார்பில் சென்னை வேப்பேரி பெரியார் ஈ.வெ.ரா. நெடுஞ்சாலையில் அமைந்துள்ள அன்னை மணியம்மையார் சிலைக்கு மலர் மாலை அணிவிக்கப் பட்டது.

இதையடுத்து திராவிடர் கழகத் தலைவர் ஆசிரியர் கி.வீரமணி அவர்கள் தலைமையில் பெரியார் திடலில் அமைந்திருக்கும் தந்தை பெரியார் சிலைக்கு மாலை அணிவிக்கப்பட்டது.

அன்னை மணியம்மையார் நினைவிடம், சுயமரியாதைச் சுட்ரொளிகள் நினைவுத் தூண், தந்தை பெரியார் நினைவிடத்திலும் தமிழர் தலைவர் தலைமையில் மலர் வளையம் வைத்து மரியாதை செலுத்தப்பட்டது.

அன்னை மணியம்மையார் நினைவிடத்தில் திராவிடர் கழக மகளிரணி, மகளிர் பாசறை, திராவிடன் நிதி, பெரியார் மணியம்மையார் மருத்துவமனை, பெரியார் அம்.ஏ.எஸ்., பயிற்சி மய்யம், திராவிட தொழிலாளணி, பெரியார் நூலக வசகர் வட்டம், புதுமை இலக்கிய தென்றல் ஆகியவற்றின் சார்பில் மலர் வளையம் வைத்து மரியாதை செலுத்தப் பட்டது.

மரக்காணம் ஊராட்சி ஒன்றியத்தில்

ரூ.1 கோடியே 20 லட்சம் மதிப்பீட்டில் முடிவற்ற பணிகள்!

அமைச்சர் செஞ்சி மஸ்தான் தொடங்கிவைத்தார்!

மரக்காணம், மார்ச் 18 - விழுப்புரம் மாவட்டம் மரக்காணம் ஊராட்சி ஒன்றியத்தில் 1 கோடியே 20 லட்சம் ரூபாய் மதிப்பீட்டில் முடிவற்ற பணிகளின் பெயர் பலகை திறப்பு விழா நிகழ்ச்சி மற்றும் பழங்குடியின மக்களுக்கு வீடு கட்டுவ தற்கான ஆணைகள் வழங்கும் நிகழ்ச்சி மரக்காணம் ஊராட்சி ஒன்றிய அலுவலகத்தில் நடைபெற்றது.

மரக்காணம் ஒன்றிய பெருந்தலைவர் தயாளன் தலைமையில் நடைபெற்ற நிகழ்ச்சியிலிருந்து பான்மையினர் நலன் மற்றும் வெளிநாடு வாழ் தமிழர்கள் நலத்

துறை அமைச்சர் செஞ் மஸ்தான் கலந்து கொண்டு மரக்காணம் ஊராட்சி ஒன்றியத்தில் 1 கோடியே 20 லட்சம் ரூபாய் மதிப்பீட்டில் முடிவற்ற பணிகளின் பெயர் பலகை திறந்து வைத்தும் அனைவருக்கும் வீடு வழங்கும் திட்டத்தின் கீழ்ப்பழங்குடியின மக்களுக்கு 45 லட்சத்து 63 ஆயிரம் ரூபாய் மதிப்பீட்டில் 9 நபர்களுக்கு வீடுகள் கட்டுவ தற்கான ஆணையினை வழங்கி சிறப்புரை யாற்றினார்.

நிகழ்ச்சியில் பேசி அமைச்சர் செஞ்சி மஸ்தான்: 33 மாதம் திராவிட

மாடல் ஆட்சியில் விழுப்புரம் மாவட்டத்தில் சுமார் 20,000க்கும் மேற்பட்ட நபர்களுக்கு இலவச வீட்டு மனை பட்டாக்கள் வழங்கப்பட்டுள்ளது.

அனைவருக்கும் வீடு வழங்கும் திட்டத்தில் தமிழ்நாட்டில் பழங்குடியின மக்களுக்கு வீடுகள் கட்டுவதற்கான பல்வேறு நடவடிக்கைகளை முதலமைச்சர் எடுத்து வருகிறார். மேலும் இத்திட்டத்தை விரிவுபடுத்தி பழங்குடியின மக்களுக்கு வீட்டுமனை பட்டாக்களை வழங்கி அவர்களுக்கு வீடுகள் கட்டுவதற்காகவும் உத்தரவிட்டுள்ளார்.

அந்த வகையில் ஒன்றிய அரசின் பங்களிப்பு 1.40 லட்சம் ரூபாயும், தமிழ்நாடு அரசின் பங்களிப்பு 3.60 லட்சம் ரூபாயும் வழங்கப்பட்டுள்ளது.

பழங்குடியின மக்களுடைய வாழ்வாதாரத்தில் கண்ணும் கருத்துமாக உள்ள தமிழ்நாடு முதலமைச்சர் தமிழ்நாட்டில் இருந்து செலுத்துகின்ற வரியை திருப்பிக் கொடுக்க வேண்டும் என முதலமைச்சர் ஒன்றிய அரசாங்கத்திடம் கடிதம்வாயிலாக கேட்டுள்ளார். தமிழகத்தில் உள்ள மக்களின் வாழ்வாதாரத்தை உயர்த்திக் கொள்வதற்காக தமிழ்நாட்டின் உரிய வரித் தொகையை பங்கிட்டு சரியாக கொடுக்க வேண்டும் என வலியுறுத்தி கேட்டாலும் பெயரளவுக்கு மட்டுமே ஒன்றிய அரசாங்கம் கொடுப்பதாக அமைச்சர் செஞ்சி மஸ்தான் குற்றம் சாட்டினார்.

இதைத் தொடர்ந்து மரக்காணம் வட்டாட்சியர் அலுவலகத்தில் நடைபெற்ற நிகழ்ச்சியில் மரக்காணம், முன்னூர், கந்தாடு ஆகிய கிராமங்களைச் சேர்ந்த 30 பழங்குடி இன மக்கள், மற்றும் ஆதிராவிடர் மக்களுக்கு இலவசவீட்டுமனை பட்டாக்களை அமைச்சர் செஞ்சி மஸ்தான் வழங்கினார்.

நிகழ்ச்சியில் மாவட்ட துணை செயலாளர் ரவிக்குமார், ஒன்றிய துணை சேர்மன் பழனி, மரக்காணம் மதிய ஒன்றிய செயலாளர் ரவிச்சந்திரன், மாவட்ட கவுன்சிலர் புஷ்பவல்லி குப்புராஜ், வட்டாட்சியர் பாலசுப்பிரமணியன், வட்டார வளர்ச்சி அலுவலர்கள் திருவேங்கடம், ஸ்ரீதர், ஒன்றிய கவுன்சிலர்கள் ஊராட்சி மன்ற தலைவர்கள் துறை சார்ந்த அலுவலர்கள் திருகார்வாடிகள் உள்ளிட்ட துார் கலந்து கொண்டனர்.



முதுரை மாநகர் மாவட்ட தி.மு.க. 76 வு வட்டம் சார்பாக வட்டக் கழக செயலாளர் யோகராஜ் தலைமையில் மாமன்ற உறுப்பினர் கார்த்திக் முன்னிலையில் தி.மு.கழக அலுவலகத்தை மாவட்ட செயலாளர் கோ.தளபதி எம்.எஸ்.ஏ. திறந்து வைத்தார். உடன் கழக நிர்வாகிகள் ஷெ.ஜுவேந்திரன், மண்டல தலைவர் பாண்டிச்செல்வி மதி, வெங்கடேஷ், அல்மஸ் ரபிக், தஞ்சை மதி, அய்யு கான், கணேசன் புலவேஸ்வரி, கார்த்திக் மற்றும் திரளான கழக நிர்வாகிகள் கலந்து கொண்டனர்.



நாகை மாவட்டம் நாகை ஓரத்தூரில் உள்ள அரசு மருத்துவக் கல்லூரி மருத்துவமனையில் 1,081 பயனாளிகளுக்கு ரூ. 5.04 கோடி மதிப்பிலான இலவச வீட்டு மனை பட்டா மற்றும் நலத்திட்ட உதவிகள் வழங்கும் விழாவில் மாவட்ட வேட்டு மனைபட்டாவை சட்டத்துறை அமைச்சர் எஸ்.ரகுபதி வழங்கினார். உடன் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவர் என்.கௌதமன், தாடகோ தலைவர் உ.மதிவாணன், மாவட்ட ஆட்சித்தலைவர் ஜானிடாமவர்கீஸ், தலைமைச் செயற்குழு உறுப்பினர் க.ராஜேந்திரன், மாநில மீனவர் அணி துணைச் செயலாளர் ஜி.மனோகர்ன், நாகை நகர்மன்ற தலைவர் இரா.மாரிமுத்து, ஒன்றியக் கழகச் செயலாளர்கள் மகா.குமார், உதயம் வே.முருகையன், மாவட்ட ஊராட்சி தலைவர் உமாமகேஸ்வரிசங்கர் மற்றும் பலர் உள்ளனர்.

அரியலூர் மாவட்டம் - குன்னம் தொகுதி

செந்துறையில் ரூ.1.03 கோடியில் புதிய வளர்ச்சித் திட்டப் பணிகள்!

அமைச்சர் சா.சி.சிவசங்கர் துவக்கி வைத்து, முடிவுற்றப் பணிகளை திறந்து வைத்தார்!

அரியலூர், மார்ச் 18 - அரியலூர் மாவட்டம், குன்னம் தொகுதி, செந்துறை ஒன்றியங்களில் ஊரக வளர்ச்சித்துறையின் சார்பில் ரூ.1.03 கோடி மதிப்பீட்டில் புதிய வளர்ச்சித் திட்டப் பணிகளை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் துவக்கி வைத்து, முடிவுற்றப் பணிகளை திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் தமிழ்நாட்டில் உள்ள கிராமங்களில் உள்ள கிராமவாடிகளை திறந்து வைத்தார். அந்த வகையில் இன்றைய தினம் அரியலூர் மாவட்டம், செந்துறை ஒன்றியங்களில்

ஊரக வளர்ச்சித் துறையின் சார்பில் புதிய வளர்ச்சித் திட்டப் பணிகளை அமைச்சர் சா.சி.சிவசங்கர் துவக்கி வைத்து முடிவுற்ற பணிகளை தொடங்கி வைத்தார்.

அதன்படி செந்துறை ஊராட்சி ஒன்றியம், தளவாய் ஊராட்சி ஈச்சங்காடு கிராமத்தில் அமைக்கப்பட்டுள்ள பகுதிநேர நியாய விலைக்கடையினை திறந்து வைத்து முதல் விற்பனையினை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் தொடங்கி வைத்தார். பின்னர் அசாவீரன் குடிசாடு ஊராட்சியில் ரூ.22,00,000 மதிப்பில் புதிய நூலக கட்டடம் கட்டும் பணியினை துவக்கி வைத்து, பணிகளை தரமான கட்டுமான பொருட்களை கொண்டு விரைவாக கட்டிமுடித்து பொதுமக்கள் பயன்பாட்டுக்கு கொண்டுவர சம்பந்தப்பட்ட அலுவலர்கள்

ளுக்கு அமைச்சர் சா.சி.சிவசங்கர் அறிவுறுத்தினார்.

தொடர்ந்து, அசாவீரன் குடிசாடு கிராமத்தில் பகுதி நேர நியாய விலைக்கடை கட்டடத்தினை அமைச்சர் சா.சி.சிவசங்கர் திறந்து வைத்து முதல் விற்பனையை தொடங்கி வைத்தார். பின்னர் பெரியாக்குறிச்சி கிராமத்தில் ரூ.39,95,000 மதிப்பில் கட்டடப்பட்டுள்ள புதிய கிராம செயலக கட்டடத்தினை யும் தொடர்ந்து பெரியாக்குறிச்சி கிராமத்தில் ரூ.28,00,000 மதிப்பில் கட்டடப்பட்டுள்ள 2 வகுப்பறை கட்டடத்தினையும் அதனைத்தொடர்ந்து, வஞ்சினபுரம் ஊராட்சியில் ரூ.13,57,000 மதிப்பில் கட்டடப்பட்டுள்ள அங்கன்வாடி மைய கட்டடத்தி னையும் மக்கள் பயன்பாட்டிற்கு அமைச்சர்

இந்நிகழ்ச்சியில் ஊரக வளர்ச்சி முகமைத் திட்ட இயக்குநர் கங்காதாரிணி, கூட்டுறவுத்துறை இணைப் பதிவாளர் தீபாசங்கரி, உடையார்பாளையம் வருவாய் கோட்டாட்சியர் பி.ஷீஜா, செந்துறை வட்டாட்சியர் வேலுமணி, வட்டார வளர்ச்சி அலுவலர்கள் பிரபாகரன், ஜாகிர் உசைன், கழக கொள்கைப் பரப்பு துணை செயலாளர் ச.அ.பெருந்திகின்றி, ஒன்றிய கழக செயலாளர்கள் பூ.செல்வராஜ், வி.எழில் மாறன், மாவட்டப் பொறியாளர் அணி அமைப்பாளர் கே.சி.லுராயிகுதிர்வன், ஊராட்சிமன்றத் தலைவர்கள், உள்ளாட்சி பிரதி நிதிகள் மற்றும் அரசு அலுவலர்கள், மாவட்ட, ஒன்றிய கழக நிர்வாகிகள், கழகத் தோழர்கள், ஊர் பொது மக்கள் பலரும் கலந்து கொண்டனர்.

மரக்காணம் மேற்கு ஒன்றியத்தில் முதல்வர் பிறந்தநாள் விழா!

அமைச்சர் செஞ்சி மஸ்தான் பங்கேற்பு!

தினடிவனம், மார்ச் 18 - விழுப்புரம் வடக்கு மாவட்டம் மரக்காணம் மேற்கு ஒன்றிய தி.மு.க. சார்பில் கழகத் தலைவர் தமிழ்நாடு முதலமைச்சர் அவர்களின் 71 வது பிறந்தநாள் முன்னிட்டு 1000 நபர்களுக்கு நல திட்ட

உதவிகள் வழங்கும் நிகழ்ச்சி தென்களவாய் ஊராட்சியில் நடைபெற்றது.

தென்களவாய் ஊராட்சி மன்ற தலைவர் ஏழுமலை அனைவரையும் வரவேற்றார்.

மரக்காணம் ஒன்றிய துணை பெருந்தலைவரும், மரக்காணம் மேற்கு ஒன்றிய செயலாளர் பழனி ஏற்பாட்டில் நடைபெற்ற நிகழ்ச்சியில் சிறுபான்மையினர் நலன் மற்றும் வெளிநாடு

வாழ் தமிழர்கள் நலத் துறை அமைச்சர் செஞ்சி மஸ்தான் கலந்து கொண்டு 1000 நபர்களுக்கு ரூபாய் 3 லட்சம் மதிப்பீட்டிலான நல திட்ட உதவிகளை வழங்கி சிறப்புரை ஆற்றினார்.

கூத்தாநல்லூரில் நலத்திட்டப் பணிகள்!

திருவாரூர், மார்ச் 18 - திருவாரூர் மாவட்டம், அம்மையப்பன் அரசு மேல்நிலைப் பள்ளியில் அமையவுள்ள புதிய வகுப்பறைகள் மற்றும் கூத்தாநல்லூர் சார்பதிவாளர் அலுவலக கட்டடத்திற்கு அடிக்கல் நாட்டு விழா நடைபெற்றது. சட்டமன்ற உறுப்பினர் புண்டி.கே.கலைவாணன் அவர்கள் தலைமை ஏற்று அடிக்கல் நாட்டினார். மாவட்ட ஆட்சியர் சாகுலீ முன்னிலை ஏற்றார்.

தமிழ்நாடு முதல்வர் திராவிட நாயகர் தளபதி அவர்களின் நல்லாட்சியில் தமிழ்நாடு முழுவதும் மக்கள் பாராட்டு வகையில் திட்டங்கள் நிறைவேற்றப்பட்டு வருகின்றன. இதன் தொடர்ச்சியாக திருவாரூர் சட்டமன்ற தொகுதிக்குட்பட்ட அம்மையப்பன் அரசு மேல்நிலைப்பள்ளியில் அமையப்பட்டுள்ள ரூ.55.32 இலட்சம் மதிப்பீட்டில் 1925 சதுர அடி பரப்பளவில் 3 புதிய வகுப்பறைகள் மற்றும் 2 புதிய கழிவறைகளுக்கு சட்டமன்ற உறுப்பினர் புண்டி.கே.கலைவாணன், மாவட்ட ஆட்சியர் சாகுலீ ஆகியோர் அடிக்கல் நாட்டினர். ஒன்றிய செயலாளர்கள் ஆர்.பாலச்சந்திரன், சேகர் கலியப்பெருமாள் ஆகியோர் முன்னிலை ஏற்றினர்.

அதனைத் தொடர்ந்து, கூத்தாநல்லூர் நகராட்சியில் ரூ.155 இலட்சம் மதிப்பீட்டில் அமையவுள்ள புதிய சார்பதிவாளர் அலுவலகத்திற்கு அடிக்கல் நாட்டு விழாவில் சட்டமன்ற உறுப்பினர் புண்டி.கே.கலைவாணன், மாவட்ட ஆட்சித்தலைவர் சாகுலீ, நகர்மன்ற தலைவர் பாத்திமா பஹீரா, நகர செயலாளர் எஸ்.வி.பக்கிரிசாமி, ஆகியோர் முன்னிலை ஏற்றினர்.

இந்நிகழ்வில், கூத்தா நல்லூர் நகர்மன்ற துணைத்தலைவர் சுதர்ஷன், அம்மையப்பன் ஊராட்சி மன்றத்தலைவர் முருகதாஸ், பள்ளி தலைமையாசிரியர் அருளாளன், அரசு அலுவலர்கள், உள்ளாட்சி அமைப்பின் பிரதிநிதிகள் கலந்து கொண்டனர்.

திராவிட இயக்க தீரர்கள் நினைவு நாள்

மிசா ஏ. சுப்பிரமணியன் மார்ச் 18 (2012)



காஞ்சிபுரம் நகரக் கழகச் செயலாளராக நான்கு முறையும், தலைமைச் செயற்குழு உறுப்பினராக நான்கு முறையும் தேர்ந்தெடுக்கப்பட்டு கழகப் பணியினை சிறப்பாக மேற்கொண்டவர்.

நகர்மன்ற துணைத் தலைவராகவும், பெருநகர மன்ற உறுப்பினராகவும் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

நெருக்கடி நிலைக் காலத்தில் ஒரு வருடம் மிசா கைதியாக சிறையில் இருந்தவர். இதுதவிர கழகம் அறிவித்த அனைத்து அறப்போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.